



# It-twaqqif tal-Legjun ta' Marija f'Ghajnsielem

M. Assunta Grima

Il-gzira Ghawdxija sa mill-qedem kellha devozzjoni lejn l-Omm Taghna tas-Sema. Ghaldaqstant ma setax jonqos li din l-omm taghna tas-sema tiffa' grazzji speċjali fuq il-gzira t' Ghawdex.

Wahda minn dawn il-grazzji hi bla dubju ta' xejn it-Twaqqif u t-Tixrid tal-Legjun ta' Marija. Il-Legjun ta' Marija beda l-ewwel darba permezz ta' Frank Duff li hu l-fundatur u ta' l-bidu ta' din l-ghaqda fis-7 ta' Settembru tas-sena 1921 f'Dublin l-Irlanda.

Nistghu nġhidu li l-Legjun ta' Marija dahal wkoll fil-gzejjer taghna minn ta' lewwel fost pajjiżi oħra tad-dinja. Kien fil-bidu tas-sena 1949, meta Joseph Booker, Richard Bisazza u Carmelo Formosa kellmu lil Isqof t' Ghawdex l-Eċċellenza Tiegħu Mons. Ġuzeppi Pace u talbuh permess biex idahhlu l-Legjun ta' Marija f'Ghawdex. Isqof ta' Ghawdex, devot kbir tal-Madonna, aċċetta t-talba herqana tat-tliet leġjunarji, li jdahhlu l-Legjun ta' Marija f'Ghawdex. F'dak iż-żmien il-Perit Joseph Degaetano u l-mara tiegħu, koppja Maltija li kienu residenti f'Ghawdex li bis-saħħa tagħhom infetah l-ewwel Praesidium tar-rġiel bil-permess ta' l-Isqof Pace u tal-arċipriet Mons. Mikiel Cefai. Dan seħh fit-22 ta' Jannar 1950.

Il-Praesidium kien bl-isem ta' Madonna Ta' Fatima. Il-president kien il-Kommandatur Edgar Montanaro, Kumissarju għal Ghawdex. Ftit gimghat wara infetah l-ewwel praesidium tan-nisa. Dan gara fit-8 ta' Mejju 1950 fl-iskola tas-Sorijiet Franġiskani tar-Rabat. Il-Presidenta kienet Dorothy Degaetano l-mara tal-Perit li kien president tal-Prasidium tar-rġiel.

Imbagħad il-Legjun ta' Marija beda jinxtered ma Ghawdex kollu. Fir-rahal ta' Ghajnsielem infetah l-ewwel praesidium fit-30 ta' Jannar tas-sena 1952. Dan seħh bit-tħabrik tas-sinjura Edmea Tabone mart Sander Tabone mir-Rabat. Dawn kienu presidenti f'zewġ praesidia differenti. Edmea Tabone hajret lil Grezzja Xuereb biex tgħinna għall-ftuh ta' praesidium ġdid tan-nisa f'Ghajnsielem.

Il-praesidium infetah bil-permess tal-kappillan Dun Manwel Xerri. Il-laqgħa kienet issir fis-sagristerja tal-knisja ż-żgħira u l-presidenta kienet Grezzja Xuereb li kienet għalliema fl-iskola Primarja ta' Ghajnsielem u kienet toqgħod fi Triq Hamri, qrib hafna ta' l-iskola. Il-membri kienu 12 il-mara u kienu jattendu regolament darba fil-gimgha. Il-praesidium kien jismu Madonna ta' Loreto. Aktar tard il-membri zdieđu u infetħu aktar praesidia.

Il-Legjun ta' Marija għar-rġiel dam ffit ma nfetah għax kien hemm xi ftehim ma l-isqof li l-Legjun ser ifixkel għaqdiet oħra. Dan l-intopp gara wkoll f'xi rhula oħra, imma maż-żmien din il-problema nħallet u l-Legjun dahal fl-irhula kollha t' Ghawdex. L-ewwel praesidium tar-rġiel f' Ghajnsielem beda fl-10 ta' Awissu tas-sena 1952 izda gara li dan il-praesidium bl-isem ta' Virgo Nazzarena kellu jingħalaq f'Settembru tas-sena 1954. Għadda ż-żmien u fl-1966 reġa infetah praesidium ieħor bl-isem tal-Madonna ta' Lourdes. Praesidium ieħor tar-rġiel infetah fl-1984 bl-isem ta' Omm il-Knisja.

Minbarra l-Praesidia tan-nisa u tar-rġiel infetħu praesidia għat-tfal jissejhu Junior Praesidia. Fl-1964 infetah Praesidium tal-bniet bl-isem ta' Kewba tal-Bahar. Fis-sena 1967 infetah ieħor

tal-bniet bl-isem ta' Sultana tal-Vergni u fis-sena 1972 infetah ieħor bl-isem ta' Gharusa ta' l-Ispirtu s-Santu. Hemm ukoll zewġ praesidia tas-subien wiehed infetah fl-1974 bl-isem Omm ta' l-Iben t' Alla.

Minbarra dawn il-praesidia f' Ghajnsielem hemm praesidium ieħor għall-Ingliżi jew strangieri residenti f'Ghawdex. Dan il-Praesidium iġib l-isem ta' Our Lady of Mount Carmel. Il-laqgħa ssir f'Dar San Ġuzepp Triq l-Imġarr u għaliha jattendu ffit strangieri u anke nisa minn Ghajnsielem. Kull praesidium hemm Direttur Spiritwali u 4 ufficċjali mibarra l-membri l-oħra. F'Ghajnsielem hemm 10 praesidia ta' tar-irġiel, nisa u tfal.

L-ghan tal-Legjun ta' Marija hu li jkun hemm appostolat. Il-membri tal-Legjun huma obbligati li jattendu għall-laqgħa darba f'gimgha. Barra minn dan iridu jagħmlu sagħtejn xogħol fil-gimgha. Dan ix-xogħol jikkonsisti fi żjajjar fl-isptarijiet, żjajjar lil anzjani u morda f'darhom. Żjajjar fid-djar kollha bl-istatwa tal-Madonna. Matul dawn iż-żjajjar bl-istatwa, isir tqassim ta' domni u materjal ieħor spiritwali. Iheggu lil membri tal-familji għar-rcita tar-Ruzarju u għall-attendenza għall-quddies ta' kuljum, kif ukoll għall-adorazzjoni fil-knisja ż-żgħira. Matul is-Sajf dawn iż-żjajjar bl-istatwa tal-Madonna isiru għand l-emigranti li jġu fostna għall-btala qasira, kif ukoll għand stranjeri hafna minnhom m'humiex kattolci li jinzertaw f'Ghajnsielem.

Il-bicċa l-kbira minnhom jaċċettaw l-istatwa tal-Madonna. Xogħol lieħor tal-membri hu li jiehdu hsieb it-tfal fil-knisja waqt il-quddies ta' kuljum. Jiehdu hsieb il-Konsagrazzjoni lil Qalb ta' Ġesu' u l-Qalb ta' Marija lil koppji li jkunu għadhom kif iżzewgu. F'xi każi rari sar tagħlim tal-Katakizmu lil persuni mhux kattolici li wassluhom biex irċievu il-Magħmudija u sagramenti oħra. Isir xogħol ta' ghajnuna soċjali bħal ma hu hsieb ta' tfal żgħar fid-djar waqt li ommijiet jattendu għall-Quddies tal-Hadd. Jiehdu hsieb ukoll anzjani meta jkollhom bżonn imorru l-Polyclinic jew għal xi vista l-isptar. X'uhud mill-membri jiehdu hsieb it-tqassim

tal-kotba ta' Kliem il-Hajja u ta' xi rivisti reliġjużi oħra.

Xogħol ieħor li jsir mill-Leġjunarji attivi huwa Exploratio Dominicalis. Dan ix-xogħol jikkonsisti f'żjarat fid-djar f'rahal ieħor. Grupp ta' membri jmorru f'rahal ieħor, jitqassmu f'toroq differenti u jzuru l-familji. Huma jhegguhom għar-rcita tar-Ruzarju u għall-quddies ta' kuljum. Jhajruhom biex jattendu għall-laqgħat reliġjużi u joffruhom domni u materjal ieħor spiritwali.

Xogħol ieħor li hu abbinat ma dan, huwa Peregrinatio Pro Christo. Membri attivi jaċċettaw li jwettqu din il-missjoni delikata imma ta' sagrafiċju, li jmorru f'art oħra mbiegħda għall-gimgha u jzuru familji bl-istess skop bħax-xogħol ta' qabel. Din id-darba jzuru familji strangieri li jgħixu barra minn xtutna. Dawn iż-zewġ xogħlijiet huma apprezzati hafna mill-Madonna.

Il-Legjun ta' Marija ilu 56 sena f'Ghajnsielem. Hafna mill-membri tal-bidu ma għadhomx magħna u żgur li l-Madonna tathom il-premju li haqqhom tax-xogħol li għamlu kemm damu fil-Legjun. J'Alla li membri prezenti jimxu fuq il-passi tal-membri ta' qabilhom.

